

## आवश्यक सूचना

आज दिनांक 18 मई, 2022 को विधान सभा के मा0 अध्यक्ष, श्री सतीश महाना, द्वारा प्रिंट एवं इलेक्ट्रॉनिक मीडिया के कतिपय वरिष्ठ पत्रकारों के साथ विधान सभा के सत्र के दौरान पत्रकारों को प्रवेश-पत्र आदि निर्गत किए जाने के संबंध में विचार-विमर्श किया गया।

इस बैठक में श्री प्रवीन कुमार, रीजेडेन्ट आडीटर, टाइम्स ऑफ इण्डिया, श्री आशुतोष शुक्ल, सम्पादक दैनिक जागरण, श्री राजीव सिंह, सम्पादक, दैनिक अमर उजाला, श्री संजय त्रिपाठी, वरिष्ठ पत्रकार, सुश्री कामना हजेला, ए0एन0आई0, ब्यूरो प्रमुख, श्री मनमोहन राय, सम्पादक, न्यूज-18 चैनल, श्री सुरेश बहादुर सिंह, स्वतंत्र पत्रकार, श्री रामदत्त त्रिपाठी, स्वतंत्र पत्रकार, श्रीमती सुनीता ऐरन, वरिष्ठ स्थानीय सम्पादक, हिन्दुस्तान टाइम्स, श्री अनिल श्रीवास्तव, ब्यूरो प्रमुख, अमर उजाला के साथ ही श्री नवनीत सहगल, अपर मुख्य सचिव, सूचना एवं जनसम्पर्क विभाग एवं श्री प्रदीप कुमार दुबे, प्रमुख सचिव, विधान सभा भी उपस्थित रहे।

प्रेस मान्यता समिति के अध्यक्ष, श्री हेमन्त तिवारी ने भी कुछ समय के लिए इस बैठक में प्रतिभाग किया और उन्होंने अपने सुझाव प्रस्तुत किए।

सम्यक् विचारोपरान्त बैठक में यह मत स्थिर किया गया कि दिनांक 23 मई, 2022 से प्रारम्भ होने वाले विधान सभा के सत्र में निम्नलिखित मानकों के साथ सम्मानित पत्रकारों को प्रवेश-पत्र निर्गत किए जाएंगे एवं अन्य सुविधाएं दी जाएंगी:—

- 1— सभी प्रमुख समाचार पत्रों के प्रतिनिधियों एवं मुख्य समाचार एजेंसियों के प्रतिनिधि ।
- 2— राज्य स्तर पर जिन दैनिक समाचार पत्रों का सर्कुलेशन 30 हजार प्रतियों से अधिक है, उनके स्तर से भी प्रवेश पत्र हेतु अनुरोध किया जा सकता है ।
- 3— मुख्य इलेक्ट्रॉनिक चैनल ।
- 4— मीडिया सेन्टर में बेहतर सुविधाएं दी जाएंगी एवं उसका पुनरोद्धार किया जाएगा ।
- 5— विधान सभा में पत्रकारों के लिए एक अतिरिक्त गैलरी निर्धारित की जाएगी ।

बैठक में लिए गए उपरोक्त निर्णयों के अनुसार ही आगामी विधान सभा सत्र हेतु सम्मानित पत्रकारों को प्रवेश पत्र विधान सभा सचिवालय के पटल कार्यालय से निर्गत किए जाएंगे ।